

Il-Ġurnal Uffiċjali tal-Unjoni Ewropea

C 80



Edizzjoni bil-Malti

Informazzjoni u Avviżi

Volum 60

15 ta' Marzu 2017

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2017/C 80/01

Ebda oppożizzjoni għal konċentrazzjoni notifikata (Il-Każ M.8207 — Emerson Electric/Pentair valves and controls business) ⁽¹⁾ 1

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2017/C 80/02

Rata tal-kambju tal-euro 2

MT

⁽¹⁾ Test b'rilevanza għaż-ŻEE.

V Awiżi

PROCEDURI AMMINISTRATTIVI

Il-Kummissjoni Ewropea

2017/C 80/03	Sejha għal Proposti EACEA/07/2017 taht il-Programm Erasmus+ — Azzjoni Ewlenija 3: Appoġġ għar-riforma politika — Inkluzjoni soċjali permezz tal-edukazzjoni, it-tahriġ u ż-żagħżagħ	3
--------------	---	---

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2017/C 80/04	Notifika minn qabel ta' konċentrazzjoni (Il-Każ M.8400 — Engie Group/SOPER/BPCE Group/LCS4 u LCS Centre) — Każ li jista' jiġi kkunsidrat għal procedura ssimplifikata ⁽¹⁾	7
--------------	--	---

Rettifika

2017/C 80/05	Rettifika tal-Komunikazzjoni tal-Kummissjoni fil-qafas tal-implimentazzjoni tar-Regolament tal-Kummissjoni (UE) Nru 923/2012 li jimplimenta d-Direttiva 2009/125/KE tal-Parlament Ewropew u tal-Kunsill f'dak li għandu x'jaqsam mar-rekwiżiti tal-ekodisinn għall-magni domestiċi tat-tnixxif tal-hwejjeġ u r-Regolament ta' Delega tal-Kummissjoni (UE) Nru 392/2012 li jissupplimenta d-Direttiva 2010/30/UE tal-Parlament Ewropew u tal-Kunsill f'dak li għandu x'jaqsam mat-tikkettar dwar il-konsum tal-enerġija tal-magni tat-tnixxif tal-hwejjeġ domestiċi (Pubblikazzjoni ta' titli u referenzi ta' standards armonizzati skont il-leġiżlazzjoni tal-Unjoni dwar l-armonizzazzjoni) (ĠU C 460, 9.12.2016)	8
--------------	--	---

⁽¹⁾ Test b'rilevanza għaż-ŻEE.

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĠJI
U AĠENZJI TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata

(Il-Każ M.8207 — Emerson Electric/Pentair valves and controls business)

(Test b'rilevanza għaż-ŻEE)

(2017/C 80/01)

Fis-7 ta' Frar 2017, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tid-dikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004⁽¹⁾. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- fit-taqsima tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32017M8207. Il-EUR-Lex hu l-aċċess fuq l-Internet għal-ligi Ewropea.

⁽¹⁾ ĠU L 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

L-14 ta' Marzu 2017

(2017/C 80/02)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,0631	CAD	Dollaru Kanadiż	1,4338
JPY	Yen Ġappuniż	122,13	HKD	Dollaru ta' Hong Kong	8,2598
DKK	Krona Daniża	7,4338	NZD	Dollaru tan-New Zealand	1,5389
GBP	Lira Sterlina	0,87563	SGD	Dollaru tas-Singapor	1,5039
SEK	Krona Żvediża	9,4968	KRW	Won tal-Korea t'Isfel	1 222,47
CHF	Frank Żvizzeru	1,0726	ZAR	Rand ta' l-Afrika t'Isfel	13,9904
ISK	Krona İzlandiża		CNY	Yuan ren-min-bi Ċiniż	7,3511
NOK	Krona Norveġiża	9,1510	HRK	Kuna Kroata	7,4260
BGN	Lev Bulgaru	1,9558	IDR	Rupiah Indoneżjan	14 213,91
CZK	Krona Ċeka	27,021	MYR	Ringgit Malażjan	4,7303
HUF	Forint Ungeriz	311,32	PHP	Peso Filippin	53,481
PLN	Zloty Pollakk	4,3221	RUB	Rouble Russu	63,1241
RON	Leu Rumen	4,5435	THB	Baht Tajlandiż	37,554
TRY	Lira Turka	3,9776	BRL	Real Braziljan	3,3591
AUD	Dollaru Awstraljan	1,4073	MXN	Peso Messikan	20,8468
			INR	Rupi Indjan	69,9170

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCEDURE AMMINISTRATTIVI

IL-KUMMISSJONI EWROPEA

SEJHA GHAL PROPOSTI EACEA/07/2017

taht il-Programm Erasmus+

Azzjoni Ewlenija 3: Appoġġ għar-riforma politika

Inklużjoni soċjali permezz tal-edukazzjoni, it-taħriġ u ż-żgħażaġh

(2017/C 80/03)

1. **Objettivi**

Din is-sejha għal proposti se tappoġġa proġetti ta' kooperazzjoni transnazzjonali fl-oqsma tal-edukazzjoni, it-taħriġ u ż-żgħażaġh. Din is-sejha fiha żewġ lottijiet, wiehed għall-edukazzjoni u t-taħriġ (Lott 1) u wiehed għaż-żgħażaġh (Lott 2).

Objettivi ġenerali

Il-proġetti sottomessi taht din is-sejha taht iż-żewġ lottijiet jenhtieg li jkollhom l-għan li:

1. Ixerrdu u/jew iżidu prattiki tajbin dwar it-tagħlim inklużiv li b'mod partikolari jibda fil-livell lokali. Fil-kuntest ta' din is-sejha, iż-żieda tisser ir-replikazzjoni ta' prattika tajba fuq skala usa'/li tiġi ttrasferita għal kuntest differenti jew li tiġi implimentata f'livell oghla/sistemiku;

jew

2. Jiżviluppaw u jimplimentaw metodi u prattiki innovattivi għat-trawwim tal-edukazzjoni inklużiva u/jew ambjenti taż-żgħażaġh f'kuntesti speċifiċi.

Kull applikazzjoni trid tindirizza objettiv ġenerali wiehed u wiehed mill-objettivi speċifiċi, li huma elenkati separatament għal Lott 1 u għal Lott 2. Kemm l-objettivi ġenerali kif ukoll daww speċifiċi tas-sejha huma eżawrjenti: proposti li ma jindirizzawhomx mhumiex se jitqiesu.

Lott 1 — Edukazzjoni u taħriġ

Din is-sejha għandha l-għan li tfassal it-triq għal alleanza futura tal-iskejjel għall-inklużjoni billi tohloq/tiżviluppa komunitajiet ta' tagħlim fost atturi differenti (istituzzjonijiet edukattivi u fornituri tat-tagħlim, awtoritajiet pubbliċi, organizzazzjonijiet tal-partijiet ikkonċernati u tas-soċjetà ċivili, negozji, eċċ.) fil-qasam tat-tagħlim inklużiv.

Għalkemm il-benefiċjarji fil-mira ewlenin ta' komunitajiet ta' tagħlim bħal dawn huma mistennija li jkunu skejjel, il-proġetti sottomessi taht din is-sejha huma mhegga sew li jinvolvu setturi tal-edukazzjoni u tat-taħriġ oħrajn formali u mhux formali — minn edukazzjoni u kura bikrija tat-tfal għal edukazzjoni u taħriġ vokazzjonali (ETV), edukazzjoni għolja u tagħlim tal-adulti — kif ukoll partijiet ikkonċernati f'livelli differenti (awtoritajiet, istituzzjonijiet, fornituri, għalliema u studenti, NGOs, komunitajiet lokali, negozji, familji, organizzazzjonijiet taż-żgħażaġh, eċċ.) u ambjenti ta' tagħlim informali.

Objettivi speċifiċi:

1. It-titjib tal-akkwist ta' kompetenzi soċjali u ċivili, it-trawwim tal-għarfien, il-fehim u s-sjeda ta' valuri fundamentali, il-promozzjoni ta' rispett reċiproku u ta' djalogu interkulturali u l-għieda kontra d-diskriminazzjoni abbażi tar-raġunijiet kollha;
2. Il-promozzjoni ta' edukazzjoni inklużiva u taħriġ inklużiv u t-trawwim tal-edukazzjoni ta' studenti żvantaġġati, inkluż permezz tal-appoġġ tal-għalliema, l-edukaturi u l-mexxejja ta' istituzzjonijiet edukattivi fl-indirizzar tad-diversità u r-rinfurzar tat-taħlit soċjoekonomiku fl-ambjent tat-tagħlim;

3. It-titjib tal-hsieb kritiku u tal-litteriżmu fil-midja fost l-istudenti, il-ġenituri u l-persunal fl-edukazzjoni;
4. L-appoġġ tal-inkluzjoni ta' migranti li jkunu ghadhom kif jaslu f'edukazzjoni ta' kwalità tajba, inkuz billi jiġi vvalutat l-għarfien u jiġi vvalidat it-tagħlim ta' qabel.

Lott 2 — *Żgħażaġh*

Objettivi speċifiċi:

1. Il-promozzjoni tal-partecipazzjoni ċivika taż-żgħażaġh billi jiġi żviluppat ir-rwol tal-volontarjat għall-inkluzjoni soċjali;
2. Il-prevenzjoni tar-radikalizzazzjoni li twassal għal estremiżmu vjolenti taż-żgħażaġh billi jiġu indirizzati dawk li jin-sabu friskju ta' emarginazzjoni jew esklużjoni soċjali.

2. **Applikanti eliġibbli**

L-applikanti eliġibbli huma organizzazzjonijiet pubbliċi u privati attivi fil-qasam tal-edukazzjoni, it-taħriġ u ż-żgħażaġh jew organizzazzjonijiet oħrajn fis-setturi soċjoekonomiċi li jwettqu attivitajiet transsettorjali (eż. ċentri ta' rikonoxximent, kmamar tal-kummerċ, organizzazzjonijiet tal-kummerċ, soċjetà ċivili, organizzazzjonijiet tal-isport u tal-kultura eċċ.) fl-oqsma koperti mid-Dikjarazzjoni dwar il-promozzjoni taċ-ċittadinanza u l-valuri komuni tal-libertà, it-tolleranza u n-nondiskriminazzjoni permezz tal-edukazzjoni (Dikjarazzjoni ta' Pariġi).

L-applikanti meqjusa eliġibbli li jwieġbu għal din is-sejha jistgħu jkunu (lista mhux eżawrjenti):

- istituzzjonijiet edukattivi u fornituri oħrajn tat-tagħlim;
- awtoritajiet pubbliċi fil-livell nazzjonali/reġjonali/lokali responsabbli mill-edukazzjoni, it-taħriġ u ż-żgħażaġh;
- organizzazzjonijiet minghajr skop ta' qligħ (NGOs);
- istituzzjonijiet tar-riċerka;
- organizzazzjonijiet tal-kummerċ u shab soċjali;
- ċentri ta' gwida u ta' rikonoxximent;
- organizzazzjonijiet internazzjonali;
- kumpaniji privati;
- in-netwerks tal-organizzazzjonijiet elenkati hawn fuq huma eliġibbli wkoll diment li jkollhom personalità ġuridika.

L-applikazzjonijiet mill-entitajiet ġuridiċi stabbiliti fil-pajjiżi tal-programm li ġejjin biss huma eliġibbli:

- it-28 Stat Membru tal-Unjoni Ewropea;
- il-pajjiżi tal-EFTA/ŻEE: l-Iżlanda, il-Liechtenstein, in-Norveġja;
- il-pajjiżi kandidati tal-UE: l-Eks-Repubblika Jugoslava tal-Maċedonja u t-Turkija.

Ir-rekwiżit minimu tal-kompożizzjoni tas-shubija għal din is-sejha huwa ta' 4 organizzazzjonijiet minn 4 pajjiżi tal-programm differenti.

Jekk ikun hemm netwerks involuti fil-proġett, il-konsorzju jrid jinkludi tal-inqas 2 organizzazzjonijiet li mhumix membri tan-netwerk u globalment, il-konsorzju jenhtieg li jirrappreżenta tal-inqas 4 pajjiżi eliġibbli.

3. **Riżultati, durata u skeda ta' żmien tal-proġett**

Riżultati mistennija:

Il-proġetti taht Lott 1 — Edukazzjoni u taħriġ jenhtieg li jwasslu għal riżultati bħal:

- l-għarfien u prattiki tajbin (dwar tagħlim inkluziv, kompetenzi soċjali u ċiviċi, hsieb kritiku u litteriżmu fil-midja kif ukoll l-integrazzjoni tal-migranti) ikunu mifruxa b'mod wiesa' fil-komunitajiet ta' tagħlim;
- l-approċċi innovattivi jiġu żviluppati u ttestjati, invalutati u integrati fi prattika komuni jew (partijiet minn) sistemi;
- il-mexxejja u l-edukaturi edukattivi fil-komunitajiet ta' tagħlim isiru jafu, ikunu ppreparati u lesti li jipprattikaw approċċi edukattivi inkluzivi (eż. metodi pedagogiċi kollaborattivi, approċċi ta' skola shiha, appoġġ individwalizzat għall-istudenti) b'involvement viżibbli tal-familji u tal-komunitajiet lokali;
- jiġu żviluppati u jintużaw mekkaniżmi ta' appoġġ u servizzi ta' assistenza aktar effettivi biex jappoġġjaw l-istituzzjonijiet u l-fornituri tal-edukazzjoni u t-taħriġ fl-implimentazzjoni ta' approċċi edukattivi inkluzivi;

Il-proġetti taht Lott 2 — Żgħażaġh jenhtieg li jwasslu għal riżultati bħal:

- kompetenzi soċjali, ċiviċi u interkulturali u hiliet imtejba taż-żgħażaġh, inkluzi ċittadinanza attiva, litteriżmu fil-midja u diġitali, ġudizzju kritiku u fehim interkulturali, parteċipazzjoni akbar taż-żgħażaġh fil-hajja soċjali u ċivika;
- sensibilizzazzjoni mtejba fost iż-żgħażaġh tad-drittijiet fundamentali tagħhom u sens ta' appartenenza fis-soċjetà, thaddin aktar b'saħħtu tal-valuri demokratiċi u involviment fi Prattiki kontra r-razziżmu, djalogu interkulturali u interreligjuż u fehim reċiproku;
- ilhuq imtejjeb taż-żgħażaġh minn gruppi żvantaġġati (eż. żgħażaġh minn sitwazzjoni "NEET" jew żgħażaġh bi sfond ta' migrant) billi jinbnew sinerġiji mal-komunità lokali u jsir l-aqwa użu min-networks eżistenti fil-livell lokali;
- kapacià mtejba ta' hidma fost iż-żgħażaġh, organizzazzjonijiet taż-żgħażaġh u/jew networks taż-żgħażaġh biex dawn jaġixxu bħala forzi ta' inkluzjoni billi tinghata assistenza liż-żgħażaġh biex jinvolvu ruhhom, jagħmlu xogħol ta' volontarjat u jixprunaw bidla pożittiva fil-komunitajiet;
- għarfien espert imtejjeb fl-ghoti ta' assistenza bażika jew għajnuna lil migranti u rifuġjati li jkunu għadhom kif jaslu bil-hiliet li għandhom bżonn biex jintegraw f'soċjetà differenti jew li jistgħu jkunu utli għal riintegrazzjoni fil-pajjiż ta' oriġini meta l-kunflitt ikun spicċa, kif ukoll l-apprezzament tad-diversità kulturali fil-komunità;
- integrazzjoni aħjar ta' migranti u rifuġjati li jkunu għadhom kif jaslu u klima inkluziva mtejba fis-soċjetajiet ospitanti, b'mod partikolari permezz tal-ippjanar u l-organizzazzjoni ta' attivitajiet kulturali jew soċjali fil-livell lokali bl-involvement tan-nies tal-lokal u tal-voluntiera fejn xieraq;
- informazzjoni aħjar dwar il-midja soċjali, is-siti web, laqgħat pubbliċi biex jinghata appoġġ lill-isforzi tal-volontarjat tal-organizzazzjoni.

L-attivitajiet iridu jibdwu jew fl-1 jew fil-31 ta' Diċembru 2017 jew fil-15 ta' Jannar 2018. Id-durata tal-proġett trid tkun ta' bejn 24 u 36 xahar.

4. Kriterji tal-ghoti

L-applikazzjonijiet eliġibbli se jridu jgħidu l-valutazzjoni abbażi tal-kriterji tal-eskluzjoni, tal-ghażla u tal-ghoti.

Il-kriterji tal-ghoti għall-finanzjament ta' applikazzjoni huma:

1. Ir-rilevanza tal-proġett (30 %)
2. Il-kwalità tat-tfassil tal-proġett u l-implimentazzjoni (20 %)
3. Il-kwalità tas-shubija u l-arranġamenti ta' kooperazzjoni (20 %)
4. L-impatt, it-tixrid u s-sostenibbiltà (30 %).

Il-proposti biss li jkunu laħqu:

- tal-inqas il-limitu minimu ta' 60 % tar-riżultat totali (jiġifieri riżultat aggregat tal-4 kriterji tal-ghoti) kif ukoll
- tal-inqas il-limitu minimu ta' 50 % ta' kull kriterju

se jgħidu kkunsidrati għal finanzjament tal-UE.

5. Baġit

Il-baġit totali disponibbli għall-kofinanzjament tal-proġetti taht din is-sejha huwa ta' EUR 10 000 000, allokati kif ġej:

Lott 1 — Edukazzjoni u Tahriġ EUR 8 000 000

Lott 2 — Żgħażaġh EUR 2 000 000

Il-kontribuzzjoni finanzjarja mill-UE ma tistax taqbeż 80 % tal-ispejjeż totali eliġibbli tal-proġett.

L-ghotja massima għal kull proġett se tkun ta' EUR 500 000.

L-Aġenzija tirriżerva d-dritt li ma tqassamx il-fondi kollha disponibbli għal din is-sejha.

6. Proċedura ta' sottomissjoni u skadenza

L-iskadenza tas-sottomissjoni hija: **it-22 ta' Mejju 2017 — 12.00 nofsinhar CET.**

L-applikanti huma mitlubin jaqraw sew l-informazzjoni kollha dwar is-sejha għal proposti EACEA/07/2017 u l-proċedura ta' sottomissjoni u li jużaw id-dokumenti li jiffurmaw parti mill-pakkett ta' applikazzjoni li jista' jinstab fuq:

https://eacea.ec.europa.eu/erasmus-plus/funding_en

Il-pakkett ta' applikazzjoni jrid jiġi sottomess online bl-użu tal-formola elettronika korretta, jimtela kif suppost u jkun fih l-annessi u d-dokumenti ta' appoġġ rilevanti u applikabbli kollha.

7. L-Informazzjoni kollha dwar is-sejha

L-informazzjoni kollha dwar is-Sejha EACEA/07/2017 hija disponibbli mis-sit web li ġej:

https://eacea.ec.europa.eu/erasmus-plus/funding_en

Kuntatt tal-email:

EACEA-Policy-Support@ec.europa.eu

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.8400 — Engie Group/SOPER/BPCE Group/LCS4 u LCS Centre)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2017/C 80/04)

1. Fit-3 ta' Marzu 2017, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha La Compagnie du Vent ("LCV", Franza), li hija kkontrollata b'mod kongunt minn Engie Groupe ("Engie", Franza) u SOPER ("SOPER", Franza), u l-Groupe Banque Populaire Caisse d'Epargne ("Groupe BPCE", Franza), jakkwistaw fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt ta' La Compagnie du Soleil Investissement 4 (LCS4, Franza) u La Compagnie du Soleil Centre ("LCS Centre", Franza), permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

- għal LCV: Impriża Franciża attiva fl-iżvilupp, il-konstruzzjoni u l-operazzjoni ta' parks eolici u parks solari kif ukoll fil-generazzjoni u l-bejgħ bl-ingrossa tal-elettricità fi Franza. LCV hija kkontrollata b'mod kongunt mill-Engie Groupe u SOPER. L-Engie Groupe huwa kumpanija tal-enerġija integrata attiva fil-katina tal-valur tal-enerġija kollha kemm hi mill-produzzjoni ta' gass għall-bejgħ bl-imnut ta' gass u mill-generazzjoni tal-elettricità għall-bejgħ bl-imnut tal-elettricità. SOPER hija kumpanija azzjonarja proprjetà ta' individwu, li għandha bhala għan wahdieni ż-żamma tal-ishma tagħha f'LCV;
- għal BPCE: Bank Franciż li permezz tas-sussidjarja tiegħu Natixis Management huwa attiv f'servizzi bankarji bl-ingrossa, servizzi bankarji tal-investment u servizzi finanzjarji;
- LCS4 u LCS Centre: Parks solari, li huma attivi fil-bejgħ bl-ingrossa tal-elettricità fi Franza. LCS u LCS4 Centre fil-preżent huma kkontrollati unikament minn LCV.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾, ta' min jinnotta li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-email lil COMP-MERGER-REGISTRY@ec.europa.eu jew permezz tal-posta, bir-referenza M.8400 — Engie Group/SOPER/BPCE Group/LCS4 u LCS Centre, fl-indirizz li ġej:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

RETTIFIKA

Rettifika tal-Komunikazzjoni tal-Kummissjoni fil-qafas tal-implimentazzjoni tar-Regolament tal-Kummissjoni (UE) Nru 923/2012 li jimplimenta d-Direttiva 2009/125/KE tal-Parlament Ewropew u tal-Kunsill f'dak li għandu x'jaqsam mar-rekwiżiti tal-ekodisinn għall-magni domestiċi tat-tnixxif tal-hwejjeġ u r-Regolament ta' Delega tal-Kummissjoni (UE) Nru 392/2012 li jissupplimenta d-Direttiva 2010/30/UE tal-Parlament Ewropew u tal-Kunsill f'dak li għandu x'jaqsam mat-tikkettar dwar il-konsum tal-enerġija tal-magni tat-tnixxif tal-hwejjeġ domestiċi (Pubblikazzjoni ta' titli u referenzi ta' standards armonizzati skont il-leġiżlazzjoni tal-Unjoni dwar l-armonizzazzjoni)

(Il-Ġurnal Uffiċjali tal-Unjoni Ewropea C 460 tad-9 ta' Diċembru 2016)

(2017/C 80/05)

Il-pubblikazzjoni tal-Komunikazzjoni tal-Kummissjoni 2016/C 460/02 għandha titqies bħala nulla u bla effett.

